

## প্লাজমা দাতাক সম্বর্দ্ধনা জনালে মুখ্যমন্ত্রী সোণোৱালে

দিছপুৰ, ২৬ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি অসম প্ৰশাসনীয় পদাধিকাৰী মহাবিদ্যালয়ত  
আয়োজিত এক অনুষ্ঠানত প্লাজমা দাতাসকলক সম্বৰ্দ্ধনা জ্ঞাপন কৰে। লাইনচ ক্লাৰ অৰ গুৱাহাটী প্ৰেটাৰৰ  
দ্বাৰা আয়োজিত এই অনুষ্ঠানত প্ৰায় ১০০ গৰাকী প্লাজমা দাতাক সম্বৰ্দ্ধনা জনোৱা হয়।

এই উপলক্ষে আয়োজিত অনুষ্ঠানত বক্তব্য প্ৰদান কৰি মুখ্যমন্ত্রী সোণোৱালে প্লাজমা দাতাসকলক  
বিশেষভাৱে ধন্যবাদ জ্ঞাপন কৰি তেওঁলোকৰ এনে মহান কাৰ্যই মানৱতাৰ এক উজ্জ্বল প্ৰতিচ্ছৰি দাঙি  
ধৰিছে বুলিও কয়। তেওঁলোকৰ এই কাৰ্যই জটিল ক'ভিড ৰোগীসকলৰ জীৱন বক্ষা কৰাত সহায় কৰাৰ  
উপৰি সমগ্ৰ সমাজখনৰ বাবে এক বিশেষ আশাৰ ৰেঙণি দাঙি ধৰিছে বুলিও তেওঁ কয়। প্লাজমা দাতাসকলৰ  
অৰিহণাই বৃহত্তৰ সমাজখনক বিশেষভাৱে অনুপ্ৰাণিত কৰিব বুলিও তেওঁ কয়।

সাম্প্রতিক সময়ত সমগ্ৰ সমাজে ক'ৰণা ভাইৰাছ সৃষ্টি এক জটিল পৰিস্থিতিৰ মাজেৰে সময় অতিবাহিত  
কৰিবলগীয়া হৈছে বুলি উল্লেখ কৰি প্লাজমা দাতাসকলৰ এই মহান কাৰ্যই এই ভাইৰাছৰ বিপৰীতে যুঁজ  
দিয়াৰ দিশত বিশেষভাৱে সহায় কৰিছে বুলি তেওঁ কয়। মুখ্যমন্ত্রীয়ে লাইনচ ক্লাৰ অৰ গুৱাহাটী প্ৰেটাৰৰ  
এই ক্ষেত্ৰত লোৱা ইতিবাচক ভূমিকাৰ শলাগ লোৱাৰ উপৰি চৰকাৰে এনেধৰণৰ পদক্ষেপলৈ সদায়ে  
ইতিবাচক সহায়-সহযোগিতা আগবঢ়াই যাব বুলি কয়।

আজিৰ এই অনুষ্ঠানত মুখ্যমন্ত্রীৰ মিডিয়া উপদেষ্টা হৃষীকেশ গোস্বামীকে ধৰি বহু সংখ্যক গণ্য-  
মান্য ব্যক্তি উপস্থিত থাকে।

সুঃদঃ / বঃডঃ  
২৬/০৯/২০২০